

परिवहन निगम मुख्यालय लखनऊ

पत्रसं: 572/सीईएनटी/12-810निगम/नीति/12

दिनांक 24 सितम्बर, 2012

समस्त क्षेत्रीय प्रबन्धक,
उ०प्र०परिवहन निगम।


विषय: दिनांक 01.08.2009 से पूर्व संविदा से हटाए गए कार्मिकों के प्रकरणों पर विचार किए जाने के सम्बन्ध में।

वर्तमान में परिपत्र संख्या 5597 सीईएनटी/12-810निगम/नीति/12, दिनांक 07.09.12 द्वारा दिनांक 01.08.2009 के उपरान्त निगम द्वारा संविदा पर आबद्ध किए गए ऐसे संविदा चालको/परिचालको के सम्बन्ध में पुनः प्रयुक्त किए जाने हेतु विचार किया जा रहा है, जिन्हें डीजल चोरी, दुर्घटना, अनुशासनहीनता, ई०टी०एम० टैम्परिंग एव बिना टिकट यात्रियों के प्रकरणों में संविदा से न हटाया गया हो, किन्तु इसके अतिरिक्त निगम द्वारा निर्धारित श्रोतों से संविदा परिचालको को आबद्ध किए जाने की कार्यवाही किए जाने के बावजूद आवश्यकतानुरूप संविदा परिचालक उपलब्ध नहीं हो पा रहे हैं। फलस्वरूप संविदा परिचालको के अभाव में निगम बस सेवाओं का स्थगन हो रहा है, जिसके कारण निगम राजस्व की हानि हो रही है।

सम्यक् विचारोपरान्त यह उपयुक्त पाया गया कि दिनांक 01.08.2009 से पूर्व विभिन्न माध्यमों से प्रयुक्त संविदा परिचालक, जो अनुशासनहीनता, ई०टी०एम० टैम्परिंग एव बिना टिकट यात्रियों के प्रकरणों में संविदा से नहीं हटाए गए हैं एवं निगम द्वारा निर्धारित प्रतिभूति धनराशि रु० 10,000/- (दस हजार रुपए मात्र) निगम कोष में जमा करने हेतु सहमत है तथा निगम द्वारा निर्धारित अनुबन्ध पत्र भरने को तैयार हो, उनको पुनः प्रयुक्त किए जाने के सम्बन्ध में विचार किया जा सकता है।

अतः वर्णित स्थिति में दिनांक 01.08.2009 से पूर्व आबद्ध ऐसे संविदा परिचालक, जो अनुशासनहीनता, ई०टी०एम० टैम्परिंग एव बिना टिकट यात्रियों के प्रकरणों में संविदा से नहीं हटाए गए हैं और जिन्होंने कम से कम छः माह तक बस परिचालन किया हो तथा जो निगम द्वारा निर्धारित प्रतिभूति धनराशि रु० 10,000/- (दस हजार रुपए मात्र) निगम कोष में जमा किए जाने एवं निगम द्वारा निर्धारित अनुबन्ध पत्र भरने को तैयार हो, उन्हें क्षेत्रीय समिति के माध्यम से पुनः प्रयुक्त किए जाने हेतु विचार किया जा सकता है।


कृपया तदनुसार कार्यवाही सुनिश्चित करें।


(आलोक कुमार)
प्रबन्ध निदेशक

समसंख्यक / समदिनांकित

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

- 1-निजी सचिव, अपर प्रबन्ध निदेशक, परिवहन निगम मुख्यालय, लखनऊ।
- 2-मुख्य प्रधान प्रबन्धक(प्रशासन/संचालन/प्राविधिक), परिवहन निगम मुख्यालय, लखनऊ।
- 3-समस्त प्रधान प्रबन्धक, निगम मुख्यालय, लखनऊ।
- 4-समस्त नोडल अधिकारी, परिवहन निगम मुख्यालय, लखनऊ।


(आलोक सक्सेना)
प्रधान प्रबन्धक(कार्मिक)